

ПАРАДАК НАВЭННЫ

04.10.2025 г. — 06.06.2026 г.

1. Фацімскі Ружанец.
2. Святая Імша (*у Будславе*).
3. Перапынак / Пасілак (*у Будславе*).
4. Даклад прадстаўніка адказнай манаскай кангрэгацыі ці ордэну (*у Будславе*).
5. Разважанні на кожны дзень Навэнны.
6. Вяночак да Божай Міласэрнасці.
7. Літанія да Найдаражэйшай Крыві Пана нашага Езуса Хрыста.
8. Малітва да Крыві Хрыстовай.

Малітва да Крыві Хрыстовай

На кожны дзень Навэнны

К.: Пане Езу, наш Валадар і Збаўца! Верым, што кожную кроплю сваёй Найдаражэйшай Крыві Ты праліў, каб адкупіць і збавіць нас.

Няхай Твая Найдаражэйшая Кроў, пралітая на крыжы і ахвяраваная на алтарах усяго свету падчас кожнай святой Імшы, вызваліць нас ад грахоў, абароніць ад нападкаў злога духа, ацаліць нашыя душы і целы ад усіх слабасцяў і залежнасцяў. Няхай яна абароніць наш Касцёл, святароў, усе нашыя супольнасці, сем'і, дзяцей, моладзь і ўсіх нашых блізкіх, нашыя дамы і месцы, дзе мы прабываем.

Пане Езу, адкрый нашыя сэрцы на Тваю любоў і ласку. Умацуй нашу веру і еднасць, каб мы заўсёды памяталі пра цану нашага адкуплення і ўсім сэрцам адказвалі на Тваю любоў.

Н.: Амэн.

ПЛАН НАВЕДВАННЯ

**Нацыянальнага санктуарыя Марыі ў Будславе
(і правядзення набажэнстваў у парафіях)**

4 кастрычніка 2025 г.

Адказныя: айцы кармэліты і сёстры кармэлітанкі

Заклік: Кроў Хрыста, новага і вечнага Запавету, — выбаў нас.

Інтэнцыя: Молімся за Каталіцкі Касцёл, за духавенства, праз якое здзяйсняюцца сакраменты і адбываецца цэлебрацыя Эўхарыстыі, за кансэкраваных асобаў, а таксама аб новых святарскіх і законных пакліканнях.

(Чытаецца другая частка Ружанца Таямніцы святла, ці на выбар)

1 лістапада 2025 г. (у парафіях — Фацімскі ружанец)

8 лістапада 2025 г. (у Будславе — звычайны ружанец)

Адказныя: айцы капуцыны і сёстры адаратаркі

Заклік: Кроў Хрыста, збаўленне душаў чыстцовых, — выбаў нас.

Інтэнцыя: Молімся за памерлых святароў і кансэкраваных асобаў, за памерлых удзельнікаў рэлігійных рухаў, а таксама за тых, хто загінуў ад пераследу за веру, і за душы, церпячыя ў чыстцы.

(Чытаецца трэцяя частка Ружанца Балесныя таямніцы, ці на выбар)

6 снежня 2025 г.

Адказныя: ксяндзы марыяне і сёстры эўхарысткі

Заклік: Кроў Хрыста, уцелаўлёнага Слова Божага, — выбаў нас.

Інтэнцыя: Молімся за сем'і нашага краю, каб дзякуючы аднаўленню ў Хрысце і па прыкладзе Святой Сям'і з Назарэту яны становіліся сапраўднай святыняй жыцця і любові; каб, развіваючы веру і захоўваючы хрысціянскія традыцыі, нашыя сем'і былі надзейным «хатнім касцёлам», адкрытым на пакліканні да святарскага і кансэкраванага жыцця.

(Чытаецца першая частка Ружанца Радасныя таямніцы, ці на выбар)

3 студзеня 2026 г.

Адказныя: айцы францішкане, сёстры місіянеркі Святой Сям'і

Заклік: Кроў Хрыста, супакой і радасць сэрцаў нашых, — выбаў нас.

Інтэнцыя: Молімся аб спакоі ва ўсім свеце, аб міласэрнасці для ўсяго чалавецтва, аб любові да Бога і бліжніх і аб еднасці хрысціянаў.

(Чытаецца другая частка Ружанца Таямніцы святла, ці на выбар)

7 лютага 2026 г. — Агульнабеларускі дзень кансэкраванага жыцця

Адказныя: Аб'яднанне вышэйшых настаяцеляў, дэлегатаў і прадстаўнікоў манаскіх супольнасцяў і інстытутаў кансэкраванага жыцця

Заклік: Кроў Хрыста, мужнасць мучанікаў, — выбаў нас.

Інтэнцыя: Молімся аб пакліканні да святарскага і кансэкраванага жыцця, за тых маладых людзей, якія пачулі ў сваім сэрцы голас паклікання, каб адважна ішлі за Хрыстом, а таксама аб вытрываласці і святасці для ўсіх, хто служыць Хрысту.

(Чытаецца чацвёртая частка Ружанца Хвалебныя таямніцы, ці на выбар)

7 сакавіка 2026 г.

Адказныя: ксяндзы хрыстусоўцы, сёстры назарэтанкі

Заклік: Кроў Хрыста, надзея ў пакаянні, — выбаў нас.

Інтэнцыя: Перапрашэнне за грахі супраць жыцця і просьба аб захаванні хрысціянскіх традыцый у сям'і.

(Чытаецца трэцяя частка Ружанца Балесныя таямніцы, ці на выбар)

11 красавіка 2026 г. (звычайны ружанец)

На 11 красавіка пераносіцца пілігрымка з 4 красавіка (Вялікая субота)

Адказныя: айцы міхаліты, сёстры Маці Божай Міласэрнасці

Заклік: Кроў Хрыста, крыніца міласэрнасці, — выбаў нас.

Інтэнцыя: Перапрашэнне Божай Міласэрнасці і прысвячэнне Мінска-Магілёўскай Мітраполіі Божай Міласэрнасці.

(Чытаецца чацвёртая частка Ружанца Хвалебныя таямніцы, ці на выбар)

2 мая 2026 г.

На 2 мая з 1 мая пераносіцца пілігрымка касцёльных рухаў

Адказныя: рэлігійныя рухі, с. Марцэліна Мігач, Людміла Платава

Заклік: Кроў Хрыста, моц веравызнаўцаў, — выбаў нас.

Інтэнцыя: Аб благаслаўленні і развіцці для ўсіх касцёльных супольнасцяў (парафій), рэлігійных рухаў, каб іх дзейнасць і сведчанне паспрыялі навяртанню грэшнікаў, паглыбленню веры і любові ў нашай краіне.

(Чытаецца першая частка Ружанца Радасныя таямніцы, ці на выбар)

6 чэрвеня 2026 г. — Заканчэнне Навэнны

На 6 чэрвеня з 1 чэрвеня пераносіцца пілігрымка ў Будслаў першакамунійных дзяцей.

Адказныя: Салезіянская сям'я, с. Часлава Навіцкая USJK

Заклік: Кроў Хрыста, якая ў Эўхарыстыі поіць і ачышчае душы, — выбаў нас.

Інтэнцыя: Аб благаслаўленні дзяцей і моладзі, якіх мы аддаем Айцоўскай апецы Усемагутнага Бога. Просім, каб яны пастаянна ўзрасталі ў Тваёй, Божа, святой боязі, вялі праведнае хрысціянскае жыццё і ніколі не аддаляліся ад Цябе. Будзь для іх дарогаю, праўдаю і жыццём дзеля Тваёй хвалы і радасці бацькоў.

(Чытаецца другая частка Ружанца Таямніцы святла, ці на выбар)

4 ліпеня 2026 г. — Нацыянальны санктуарый у Будславе

Прысвячэнне Найдаражэйшай Крыві Пана нашага Езуса Хрыста.

Заклік: Кроў Хрыста, усялякай хвалы і пашаны найдастойнейшая, — выбаў нас.

Інтэнцыя: Удзячнасць за Найдаражэйшую Кроў Езуса — бясконцую крыніцу ласкаў, цану нашага адкуплення, Ахвяру збаўлення, складзеную на Крыжы за кожнага з нас і за ўвесь свет, а таксама за 35 гадоў аднаўлення структур Каталіцкага Касцёла ў Беларусі.